

ГОМАН

БЕЛАРУСКАЯ ВІЛЕНСКАЯ ЧАСОПІСЬ

ВЫХОДЗІЦЬ ДВА РАЗЫ У ТЫДЗЕНЬ: У АЎТОРКІ І ПЯТНІЦЫ.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

1400 палонных расейцоў.

16 кастрычніка.

Заходні тэатр:

Фронт Рупрэхта Баварскага: У ваколіцах баталіі на Сомме забодных бакоў у дзень прадавала артылерыя. Атакаваўшы англічане на паўночным усходзі ад Гэдэкур на вузкім фронці ўварваліся ў нашы акопы, каторыя, аднак, былі адваёваны контратакай. Французы на заходзі ад Сайі атакавалі дзень і ноч, але былі адбіты, ў тым ліку на палудзенным заходзі ад вёскі—контратакай.

Фронт нямецкага Наследніка: У Аргоннах і наабапол Маасу агонь артылерыі момэнтамі умацоўваўся.

Усходні тэатр:

Фронт Леопольда Баварскага: На заходзі ад Луцка вострыя атакі на адрэзку Зубільно Затурцы, прыгатаваныя артылерыйскім агнём, зломлены з вялікімі стратамі у ворагоў. Мейсцовыя атакі расейцоў на палудні ад чыгункі Броды—Львоў і ў даліне Грабэрка таксама адбіты. Вялікія расейскія сілы глыбокімі колоннамі дарэмна атакавалі пры Нараўцы, між Дольнай Ліпніцай і Скоморохамі. І тут зрабілі мы ворагам цяжкія страты.

Фронт эрц-герцага Кароля: У Карпатах нямецкія патрулі, павялічваючы свае ўдачы каля Сморэца, адбілі контратакі і ўзялі ў палон 3 афіцэроў і 381 салдата. Пры Комане баварскае войско здабыло штурмам некалькі расейскіх акопоў. На ўсходзі ад Кірлі Бабы штурмуемы аўстрыяцка-венгерскія палкі адбілі контратакі. Чысло ўзятых палонных больш за 1000. На палудзенным заходзі ад Дорна Варта злучэньне сіл адкінулі ворагоў на другі бок даліны Нэагра.

Фронт у Семірадзі: Бітвы на румынскай граніцы трываюць далей.

Балканскі тэатр:

Фронт фэльдмаршалка Макензэна: Без перамен.

Македонскі фронт: На адрэзку Чэрны, наабапол Броду, уначы былі новыя, зайдлыя, але неўдачныя сэрбскія атакі. Мейсцовыя атакі на Груніста і на поўначы ад Нідзе Плана адбіты з вялікімі стратамі у ворагоў.

3 апошніх дзён.

—s—

Нямецкія апавешчэньня.

13.X. Заходні тэатр:

Фронт Рупрэхта Баварскага: Новая вялікая спроба англічан і французоў прарвацца між Анкр і Соммай саўсім не удалася. Нашыя адважныя войско пасыла цяжкіх бітв стойка ўдзержало ўсе свае пазыцыі. У чысленых штурмах глаўныя сілы ворагоў наступалі на фронт Курсэлет—С. П'ер Васт. На нашых лініях не раз ішлі крывавыя штыкавыя бітвы на самых нашых пазыцыях, куды на момэнт ўрываўся ворагі. Пры Сайі адбіты сем французскіх штурмоў. Пры Гэдэкур брандэнбургская пяхота стойка спаткала густыя колонны наступаюшых ворагоў нішчучым агнём. На палудні ад Соммы французскія штурмы трывалі між Фрэн, Мазанкур і Шолья. Большая частка іх была разбіта ўжо нашым зашчэтным агнём. Новыя вострыя бітвы за цукраварню Жэнэрмон скончыліся удачна для нас. Глаўная частка Абленкур пасыла бітвы асталася ў нашых руках; пры гэтым мы ўзя-

лі ў палон 200 французоў, у тым ліку 4 афіцэроў.

Фронт нямецкага Наследніка: На ўсходзі ад Маасу і ў ваколіцах Маркірхэн—востры агонь.

Нашы лятунны атаквалі сільныя эскадры ворагоў, каторыя зрабілі налёт на палудзенную Нямецчыну. Збіты 9 самалётоў ворагоў.

Усходні тэатр:

Без выпадкоў.

Семірадзі фронт: У катлавінах Д'ердо і Мшака, на верхнім і ніжнім Чыку ворагоў ужо німа. Пагоня трывае. Пры дарогі Чык Сэрэда—праход Дімс ворагі ешчэ упорна бароняцца. У удачных бітвах на ўсходзі і палудзенным усходзі ад Кронштадту ўзяты 1 афіцэр, 72 салдаты і 2 гарматы.

Балканскі тэатр:

Фронт фэльдмаршалка Макензэна: нічога новаго.

Македонскі фронт: Уздоўж чыгункі Монастыр—Флорына—вострыя бітвы артылерыі. Сэрбскія штурмы ў завароці рэкі Чэрны былі неўдачныя.

14.X. Заходні тэатр:

Бітва на Сомме трывае.

Між Анкр і Морваль адбіты сільны мейсцовы штурм пры Гэдэкур. Штурмы ў даліне Морваль—Бушавень усюды даходзілі да цяжкіх штыкавых бітв, у каторых французская пяхота была пабіта. Нашыя войско ўсёды ўдзержало свае пазыцыі. У лесі С. П'ер Васт адваёваны ўдачы французоў з апошніх бітв. Мы ўзялі 7 афіцэроў, 222 салдатоў і некалькі кулемётоў. У новых бітвах на палудні ад Соммы мы мелі ўдачы пры Абленкур. Саксонскія палкі адваёвалі назад усходнюю частку леса Амбос. Узяты ў палон 6 афіцэроў і 400 салдатоў.

У ваколіцах Маасу ад часу да часу вострыя бітвы артылерыі.

Усходні тэатр:

На заходзе ад Луцка—значная баевая работа.

Семірадзі фронт: На ўсходнім фронці трывае удачная пагоня. З дарогі Чык Сэрэда—праход Дімс ворагі так сама адступілі. У ваколіцах гранічных праходоў у краю Бурцоў злучэньне арміі удачна ідуць уперод і ўзялі 292 палонных, між імі 8 афіцэроў і 6

кулемётоў. На заходзі ад праходу Вулкан атакі ворагоў адбіты контратакай. На адным мейсцы ворагі умацаваліся на хрыбце.

Балканскі тэатр:

Без значных прыпадкоў.

15.X. Заходні тэатр:

Фронт Рупрэхта Баварскага: Наабапол Соммы узнялася вострая артылерыйская бітва на поўначы ад Анкр, між Курсэлет і Ранкур і на фронці Барле—Абленкур, даходзячы найвялікшай сілы. Англіцкія штурмы на поўначы ад Тёнваль дайшлі да штыкавых бітв у нашых лініях. У адным мейсцы ворагі ўмацаваліся; у ва ўсіх іншых мейсцох яны адкінуты с цяжкімі стратамі. Пры Лебэф ворагі таксама адбіты. Французы атакавалі між Барле і Абленкур. Яны ўварваліся ў вёску і цукраварню Жэнэрмон. Далей усюды мы іх адбілі. Палудзенная частка Абленкур асталася ў нашых руках.

Фронт нямецкага Наследніка: Ад часу да часу на ўсходзі ад Маасу сільная артылерыйская бітва.

Усходні тэатр:

На фронці на заходзі ад Луцка трывала умацоўваная баевая работа. Пасыла сільнага агня артылерыі на фронці Сіняўка—Гарохоў пачаліся расейскія штурмы між Затурцамі і Бубновым. Яны былі адбіты. У Карпатах мы адваёвалі назад утрачаную 21 верасьня вяршыню Сморэц. На адрэзку Кірлі-Бабы аўстрыяцка-венгерскае войско ўзяло у палон 444 ворагоў.

Фронт у Семірадзі: Удачныя бітвы з ар'ергардамі ворагоў. Наабапол праходу Шурдук румынскія штурмы адбіты. На занятай пазавочора часці хрыбта ворагі ізноў адкінуты.

Балканскі тэатр:

Фронт фэльдмаршалка Макензэна: без прыпадкоў.

Македонскі фронт: Сільныя штурмы ворагоў каля чыгункі Монастыр—Флорына адбіты. На закруце Чэрны трываюць бітвы без перамен.

Гл. тэлеграмы на 4 старонцы.

У апошні момэнт.

—s—

З Грэціі.

БЭРЛІН. Макензэн у сваёй адозві да грэкоў кажа:

„Мы ад вас нічога не вымагам. Між вамі і намі, перайшоўшымі вашу граніцу, німа ніякай непрыязні. Споўніўшы нашу задачу, мы пакінем Грэцкую зямлю“.

Вэнізэлэс, як відаць, ждзё ўдечкі караля. Ён сказаў групе савязьніцкіх журналістоў, што ён і тымчасовы ўрад пераедуць у Афіны у той дзень, калі кароль скажа, што яго справа праігранна.

З Расіі.

ЛОНДОН. «Morning Post» даносиць:

Апрацаваны амерыканскімі інжэнерамі плян збудавання канала з Расіі праз Фінляндыю вельмі паддзяжывае расейскае правіцельства. Канал удоўжкі будзе мець 300 кілёметраў і будзе каштаваць 300 мільёнаў рублёў.

БЭРЛІН. «Lokal Anz.» гэтак апісвае абстрэл Мурманскага берагу:

Место і порт Александроўск двойчы абстрэлівала вялікая нямецкая падводная лодка. Станцыі тэлеграфу дражняно і бяз дрогу, каторыя толькі відаўна пабудавалі, спаліліся. Будынак акцыянаго упраўленьня зруйнаван. Зносіны з Александроўскам прэрваны. Тэлеграмы не даходзілі шэсць дзён. 16 казённых паражоў ачышчаюць фарватэр ад чысьленых зато пленных караблёў.

Сьмерць монс. Мэніні.

СОФІЯ Памёр монсін'эр Мэніні, апостольскі дэлегат у Софіі і Філіпполі.

Як ратаваць Румынію.

ПАРЫЖ. Гэтымі днямі тут адбудзецца новая нарада ваенных прэдаўнікоў, каб абдумаць спосаб ратаваць Румынію і забаспечыць яе ад небаспекі.

БУКАРЭШТ Паводлуг газетных вестак, расейскі салдаты жальца, што румынскі народ адносіцца да іх вельмі дрэнна.

АФІНЫ. Адна асоба „с-паміж дыплёматоў на прыёме у караля маліла яго перэмяніць сваю палітыку. Кароль адказаў, што ён хутчэй адрачэцца ад трону, чым падвядзе Грэцію пад небаспечнасць. Ён пераконан, што Румынія ў скорым часі перэстане існаваць. Калі Грэція ўмешаецца ў вайну, дык пасьля заваеванья Румыніі нямецкае войско пойдзе на Грэцію, каторую спаткае доля Сэрбіі і Румыніі.

ЖЭНЕВА. «Journal de Geneve» піше:

„Дзеля «ратунку Румыніі» робяцца гэтыя крокі. Румынскі генэральны штаб развязываецца і яго мейсцэ займае расейскі штаб, левае расейскае крыло прадоўжае да Семіградзіі і ў Добруджу йдзе расейская падмога“.

За акіанам.

Фінляндцы, літвіны, латышы, палякі, жыды, перэбраўшыся за акіан—у Амерыку, даўно ўжо здалелі арганізавацца, наладзіць, як трэба, сваё нацыянальнае жыцьцё, наладзіць узаемную помач, апеку над новымі грамадамі эмігрантоў з бацькаўшчыны. І цяпер у кожнаго з гэтых народаў ёсць у Амерыцы свая калонія, каторая, хоць і аддзеленая бязмежнымі воднымі абшарамі ад роднаго краю, вядзе там сваю культурную работу і сваім матэрыяльным і духовым дабыткам дзеліцца з братамі ў бацькаўшчыне.

Само сабой разумеецца, што фінляндскіе, літоўскіе, польскіе, жыдоўскіе колоніі ў Амерыцы выжыляюць гэтую жыцьцёвую сілу затым, што ад іх выежджалі у прочкі найбольш энэргічныя, найбольш жывыя элемэнтны. І завісць бярэ, глядзячы на іх, калі падумаеш, чаму тые дзсяткі тысяч беларусоў, каторыя перэбраліся за акіан, дагэтуль не здалелі арганізавацца за прыкладам другіх нацый, чаму яны жывуць тамака распыленыя, ня ведаючы адны аб адных, нічым між сабой не звязаныя?!

Угледваючыся на цыфры, каторыя паказваюць чысло граматных і неграматных нашых эмігрантоў, лічучы ад 14 гадоў жыцьця, мы бачым, што працэнт неграматных

эмігрантоў беларусоў (разам з невялікім чыслом маскалёў і з украінцамі) ў 1905—1909 гадах быў надта высокі. С-паміж іх чытаць і пісаць умелі 27,395 душ—56,7%, толькі чытаць умелі 269 душ—0,5%, а ані чытаць ані пісаць ня умелі 20,656 душ, або 42,8%. Але беда ня толькі ў гэтым, што блізка палова нашых братоў—неграматныя. Горшая беда ў тым, што і ў Амерыцы між беларусамі далей трывае той дзікі пагляд, быццам [нелюба стацца культурным чалавекам, астаючыся беларусам і гаворачы па-беларуску. І там, як у бацькаўшчыне, дайшоўшы вышэйшых ступеняў у грамадзкім жыцьці і разбагацеўшы эмігранты цураюцца сваіх братоў і цягнуцца да больш культурных і лепш арганізаваных чужых (колоній)—польскіх ці расейскіх, ды самі іх узбагачываюць, забываючыся аб сваіх...

Такое палажэньне трывае ўжо многа гадоў. Дагэтуль мы нічога ня чулі, каб амерыканскіе беларусы што-коледы зрабілі для справы адраджэньня свайго народу. Больш таго: тые з іх, каторыя, дайшоўшы багацьця на чужыне, вертаюцца ў родную старонку, зразу пераходзяць да чужога нам грамадзянства.

Толькі у апошніе гады перад вайной, быццам „першыя ластаўкі“, пачалі надходзіць ад нашых «амерыканцоў» пісьмы па-беларуску, заказы на кніжкі і газеты беларускія. Пачало, відаць, і там будзіцца нацыянальнае сумленьне ў нашых братоў. І трэба думаць, што цяпер, калі справа беларускаго адраджэньня выходзіць на шыроўшую дарогу, калі яна пачынае апірацца на такой цвёрдай аснове, як беларуская народная школа, як право ужыванья нашай мовы ў публічным жыцьці,—трэба думаць, яна знойдзе больш жывыя ватклі між нашымі эмігрантамі ў Амерыцы, і яны здалеюць залажыць падваліны дзеля арганізацыі многіх дзсяткоў тысяч сваіх братоў, дзеля наладжэньня сваёй кузьні для культурна-нацыянальнай работы. Г. Б.

Весткі аб мітрапаліце Шпэтыцкім.

Сучасная вайна—гэта вайна ня толькі арміяў, але і гасударственных арганізацый. Усё унутранае

жыцьцё ваюючых дзяржаў прыспасоблена дзеля патрэб вайны—дзеля служэньня арміі. І затым кожнае гасударство стараецца не прапуськаць ніякіх вестак аб сваім унутрэннім жыцьці ў варожыя краі. Гэтак кожная чутка, як ая ідзе акольнай дарогай з непрыяцельскай старонкі, лёгка можа аказацца пераіначенай або і зусім непраўдзівай.

Гэтак сама, відаць, выйшло і з весткай аб сьмерці Галіцкаго Уніяцкаго Мітрапаліта, Андрэя Шпэтыцкаго, катораго маскалі дзяржаць у цяжкай няволі. Скуль і як атрымала яе польская газета «Polsche Blätter», друкаваная ў Бэрліне па-нямецку,—ня ведаем. Адно, апіраючыся на ёй, тэлеграф апавесьціў усе іншыя газеты, што Мітрапаліт памёр. А цяпер другая польская газета, «Dziennik Polski», надрукавала дзэве заметкі, атрыманыя з Расіі праз Штокгольм, паводлуг каторых выходзіць, што першая вестка была непраўдзівая.

Вось, што піше «Dziennik Polski»:

«Педярбурскае Агенцтво» даносиць:

Па загаду Сыноду, гр. Шпэтыцкі выслан у Спасо-Еўфем'еўскі манастыр у Суздаль пад спецыяльны надзор ігумена.

«Бірж. Вedom.» ў нумэры з 22 верасьня пішучь, што ігумен манастыра ў Суздаль, куды выслан Мітрапаліт Шпэтыцкі,—гэта владыка Павал, вікарый валадзімерскай эпархіі. Сынод сам не пастаўляў аб ссыльцы, бо уніяцкі мітрапаліт не прыслушае яму, а толькі выбраў манастыр дзеля ссылькі».

Гэтак піше «Dziennik Polski». І калі гэта вестка—праўдзівая, дык трэба думаць, што вестка аб сьмерці Мітрапаліта была аснована на вывазе яго с Курска, дзе яго дагэтуль няволілі.

Як бы там ні было, мы з радасьцю дзелімся ёю з нашымі чытачамі, бо яна дае надзею, што Галава Украінскай Нацыянальнай Цэрквы, дасць Бог, вернецца ў свой родны край і будзе далей вясці спыненую насільствам ворагоў збожную работу.

Александр Сулькевіч.

(Пасьмертны успамін).

Толькі лепшыя душы могуць адчуваць трагедыю няволеных на-

Власт.

Наездчык.

Гістарычнае апаведаньне.

(Гл. «Гоман» №№ 55—69).

Атрымаўшы жаданы подпіс, Вельскі павёз яго ў земскі ўрад, каб упісаць у гродзкія земскіе кнігі. Справіўшыся с праўнай стараной, загадаў прыбраць і парадкаваць у домі, а сам паехаў па дзяцей і жонку. Сам ён цешыўся, што, ў рэшці, яго жонка і дзеці ня будуць туляцца па чужых кутках, жывучы на ласцы у родных. Ён думаў, што жонка ніколі не дазнаецца, якім чародам здабыў ён гэту маетнасць, ды і чаго баяцца: дакумэнтны гаварылі, што ўсё было справядліва куплена, а як-бы хто адумаў сказаць што лішняе, то ён патрапіць яму стрымаць язык.

Вязмернае было здзіўленьне і радасць старых Пуцятоў, калі яны даведаліся, што заць іхні пакінуў разбойніцкае жыцьцё і пачынае жыць звычайным шляхоцкім жыцьцём, ды ешчэ на гэткай аграмаднай маетнасці.

Маладыя Вельскіе шчасліва дабраліся з дзяткамі да Стараселья і пасяліліся жыць там. Двое дзяцей іхніх: дачушка 8 і сыноч 5 гадоў—рэзва гулялі і весяліліся з

нянькай, гожай селянскай дзяўчынкай, у Старасельскіх садох і палэх. Толькі жонку Вельскаго душыло Старасельскае паветрэ. Стараселье здавалася ей нейкім панурым; каля Вельскаго кружылі яго насупленныя вечна паплечнікі—служы. Мейсцовыя, запужаныя селяне, маўчалі вечна, бо яны ешчэ жыва памяталі і спалёную святыню і замучаных духоўнікоў і забітую балярню. Усё выпаўнялося нясьмела, пасьпешна; не чуваць было ні вясёлых песень ні сьмеху, усе жылі ў страху...

Гэтак прамінуло лето. Паваяў сьцюдзёны вецер; выпаў першы сьнег. Вельскі задумаў устроіць палеваньне, якое вельмі любіў. Палеваньне удалося, і ён радасна увайшоў у пакой, дзе перад ярка пылаўшай грубай стаяў яго харошэнькі пяцігадовы хлопчык. Убачыўшы бацьку, хлопчык кінуўся на сустрэч, а бацька падняў яго на рукі, не зважаючы, што дзяцёнак разарэты ад агня, а ён сам вярнуўся са сьцюжы.

Неасьцярога бацькі дармо не прамінула. Над раніцай у дзяцёнка паявілася гарачка і хрыпка, а за тры дні не стало беднаго хлопчыка. Вельскі абезпрытомнеў з гора.


Яго жорскі характар ня мог пагадзіцца з нешчасьцем, ён шукаў вінаватых і помсты. Ён загадаў падняць падлогу с каменных пліт у садовай капліцы, выкапаць

глыбокую магілу і палажыць нежывога хлопчыка разам з жывой нянькай ды закапаць іх разам. Гэтая нечуваная помста над нічым нявіннай дзяўчынкай страшэнна падрэзала сілы яго жонкі. Яна пачала вянуць, і разам с таючым сьнегам стаяло і яе жыцьцё. Сьмерць сына і жонкі зламалі сілу і заўзятасьць Вельскаго; ён пачуваў у душы, што яго крануў палец справядлівай помсты Божай.

За гэты час верны слуга Гарбуза, Будзька, разам са старым стольнікам дабіліся для свайго хвораго баярныя справядлівасьці судовай. Вельскі засуджэн быў на кару горла. Даведаўшыся аб гэткай судовай пастанове, Вацлаў Прушко прыслаў ганца, каб паведаміць свайго прыяцеля аб небаспечнасці.

Спрытны Вельскі не даў споўніць над сабой судовай пастановы; пераадзеўшыся, ён уцёк у Валожчыну і, здаецца, дабіўся там нейкаго становішча і значэньня.

КАНЕЦ.



P. S. Стараселье і Макрыдаво знаходзіліся ў Магілеўскай губ., Чарыкоўскім павеці.

родоў, абрабаваных з матэрыяльнага і духовага багацця. Той, каму папраўдзі ненавісна ўсялякая няволя і ўсялякі гвалт над чалавекам, умее шчыра спагадаць бяздольным братам і сваё шчасце, свой духавы спакой звязвае са справай вызвалення бяздольных братоў, аддаючы гэтай справе свае сілы, а падчас і сваё жыццё.

Да чысла такіх выбранцоў грамадзкіх належаў і злыжыўшый сваю галаву у змаганні з Расейскай дзяржавай Аляксандр Сулькевіч.

Па націі—татарын, родам—мінчук, ён гадаваўся ў Турэччыне—у Канстантынополі. Але, вярнуўшыся ў тую зямлю, дзе радзіўся, дзе жылі яго бацькі і дзяды, ён пастанавіў служыць гэтай Зямлі-Матцы, працуючы для найбольш упісканых, найбольш нешчаслівых сыноў яе—для работнікоў.

Як сацыяліст паводлуг сваіх паглядоў, Сулькевіч знайшоў шырокае поле для сябе ў Польскай Партыі Соцыялістычнай, якая вела сваю работу ня толькі ў Польшчы, але і ў Беларусі-Літоўскіх землях. Між сваімі польскімі таварышамі ён скоразаняў выдатнае месца, шырока вядомы ў арганізацыйных кругах пад імем „Татарына“ і „Міхала“. Спрятна здабыўшы месца пры таможні—на прускай граніцы, ён праз доўгія гады займаўся патайнай перавозкай нелегальных друкоў у Польшчу і ў наш Край; многа друкарэн наладзіў у сукромных месцах—дзея друку сацыялістычных адоў і брашур у межах Польшчы і Літвы, дастаўляючы ў іх часцямі друкарскія машыны, шрыфт і ўсё патрэбнае. Урэшці, калі надыйшлі часы рэвалюцыі і аружнага змагання с царскай уласцю, Сулькевіч уславіўся, як інтэндант баевых дружын П.П.С., асабліва ж як арганізатар вызвалення з вастрогу аднаго з найбольш выдатных партыйных работнікоў, Пілсудакага, цяперашняго начальніка польскіх легіонаў.

„Міхала-Татарына“ добра зналі ў Вільні і ў Мінску. Зналі яго і нашы беларусы ў той цяжкі час—перад вялікай расейскай рэвалюцыяй, калі стаўляліся толькі першыя крокі руху беларускага.

Сулькевіч жадаў вызвалення з расейскай няволі ўсіх народаў, якія жылі на так мілья яму землях колішняй Рэчыпосполітай. І ён з роўнай радасцю вітаў першыя праявы беларускага руху даволі, як польскага, або літоўскага. Калі ў 1903 гаду завязалася першая беларуская палітычная арганізацыя—„Беларуская Рэвалюцыйная Грамада“, таварыш „Міхал“ быў з ёю ў блізкіх зносінах. Многа беларускіх рэвалюцыйных брашур, друкаваных заганіцай, прайшло праз яго рукі. Не адзін дзесятка тысяч адоў „Грамады“, пераіменаванай на „Соцыялістычную“, выйшоў з наладжэных ім патайных друкарэн у 1904, 5 і 6 гадох. Пры яго помачы ладзіліся і друкарні „Грамады“.

Многа выпярсеў мук у Расіі за сваю працу, але ані цяжкі вастрог, ані катарга, ані сьмяротны прыгавор не зламалі яго душы. І ў турме ён пісаў кніжкі, каторыя пасылаў у тысячх агульняроў шырылі ў народзі яго ідэі,—а як выйшоў на волю, зараішоў стаў на работу. Калі ж у 1914 гаду завязаліся польскія легіоны, каб ваеваць с царскаслаўнай Расейскай дзяржавай за вы-

зваленне паняволеных народаў, таварыш „Міхал“ адзін с першых паступіў ў іх, як просты салдат. У часі аднаго з апошніх бітв пад агнём ворагоў ён сьпешаўся на помач таварышу, каторага раніла расейская куля, і пры спаўненні гэтаго геройскага паступка—апошняго ў яго поўным ахвар для братоў жыццё—другая куля прастрэліла яго сэрца.

Чэсьць і слава памяці Тваёй, Таварышу!

«Грамадзянін».

У Вільні і вакол іцах.

× У Беларускім Т-ве пом. пац. ад вайны. За месяц верасень таварыство выдало асобам, каторыя знаходзяцца пад яго апекай, 470 дармовых абедоў для сталых і 3995 — для дзяцей. Абеды былі браны часцю з Работніцкай Страўні (470 абедоў для сталых і 2795 — для дзяцей), часцю з Народнай Страўні (на Антоколі—1200 абедоў). Усяго за месяц выдано 4465 дармовых абедоў.

× Беларускі театр. У надзелю беларуская драматычная дружна ставіла п'есу «Хам» Э. Ожэшкавай. Справадзачу дамо ў чародным нумэры.

× Вечарынка для дзяцей. У надзелю, 15 кастрычніка, у салі пажарніцкага клубу адбылася вечарынка для беларускіх дзяцей.

Саля была поўная «маленькай» публікі, і выступалі на сцэне так сама дзеці. Ставілі абразы «Падпрадка» і «Легенда», дэкламавалі беларускія вершы, паялі песьні беларускія і над сваю-ж музыку танцавалі на сцэне.

Пасля канца праграмы ў салі былі наладжаны гульні для дзяцей. Вечарынка прайшла вельмі жыва, зусім задаволішы чысьленую дзіцячую публіку.

Будзем спадзевацца, што гэтыя вечарынкы будуць адбывацца часццей. Дзяцей беларускіх у нас вельмі многа, і ім належыцца даць хоць ад часу да часу, некалькі гадзін забавы, каторая мае мету ня толькі забаўляць, але і выхоўваць.

× Выстаўка Работных Дамоў. Ад надзелі, 15 кастрычніка, тут будзе да 10 гадзін аткрыта прадажа публіцэ піва. Пасля абеду і ў вечеры будзе іграць оркестра, каторая дагэтуль іграла ў «Мысьліўскім» рэстарані.

× Спіс запасоў тканіны і вязальных вырабоў выказаў, што хаця яны ў горадзі ня лішне вялікія, але іх хватае. Есць надзея, што устаноўленыя агравічэнныя прадажы іх будуць зменены, і можна будзе імі свабодна таргаваць.

× Падатковыя спісы. Спісы падаткоў прамысловага, з нерухомага мення і з даходу з нерухомастей выстаўлены 16 кастрычніка ў падатковым аддзелі, Домніканская 2, на два тыдні. Жалабы на назначэнне сумы падаткоў можна падаваць ў 4 тыдні нямецкаму Stadthauptmann'у.

× Курс рубля: офіцыйны — 1 м. 90 фен. за рубель; у банках пры прадажы — 1 м. 94 ф., пры куплі — 1 м. 98 ф.;

Пазычковая каса бярэ 6%.

З усяго Краю.

Дровы для жыхароў.

ГРОДНА. У Гродні для жыхароў акраін, значыць, бяднейшых людзей, прадаюць дровы за кубічную сажэнь з дастаўкай да хаты па 100 марак. За меншую меру — адпаведная цэна.

Замест цукру.

ГРОДНА. У месцовых крамах дзеля асалоды прадаюць сыроп па 1 марцы за расейскі фунт.

Бульба бедным.

ГРОДНА. Бедным выдаецца 5.000 карт на бульбу, каторыя даюць ім право атрымаць на 54 дн' пуд бульбы за 1 марку замест 1,60 м.

Самагубство.

ГРОДНА. На Пушкінскай вул. атруцілася дзяўчына, каторую хацелі аддаць да рэгістрацыі, ў тую мінуту, як паліцейскі хацеў яе вясці. Яна ўвайшла ў другі пакой, прыняла атруту і памерла ў некалькі мінут.

На грамадскую страўню.

БЕЛАСТОК. На карысьць грамадзкай страўні пры Мікалаеўскай вуліцы 15, 16 і 17 г. м. ў памешчэнні гімнастычнага і спартовага т-ва пры Нямецкай вул. наладжэн базар. У грамадзкай страўні кожны дзень абедзе 350 душ.

За звалтаваньне.

ЛІДА. За звалтаваньне дзяўчыны гаспадар Ян Боленс засуджэн у папраўчы дом на 1 год 4 месяцы.

Крадзежы скаціны.

СУВАЛКІ. Тут што раз часцей наўтараюцца прыпадкі кражы скаціны і каней.

Нямецкая пазыка.

МІТАВА. Тут падпіска на нямецкую ваенную пазыку дала 570 тысяч.

Убіўство дзіцяці.

СЭЙНЫ. У акружным судзе ў Сувалках Марню Венгерскую вінавацілі ў забіцці дзіцяці. Ёй—65 гадоў. 10 жніўня яна забіла зараз пасля нарадзін дзіця сваёй 16-гадовай дачкі, палажыўшы на дзіця 10 фунтовую пярэнь. Трупік яна закапала на магільках, але не хацела сказаць, дзе, каб не даць выкапаць яго, і каб доктар не давёў прычыны сьмерці. Прынімаючы пад увагу, што яна гэтым хацела абараніць сваю дачку ад ганьбы, суд засудзіў яе толькі на 6 гадоў у папраўчы дом.

Самазванец.

ЗАСТОЧЭ. Франц Ліпніцкі без ніякаго права езьзіў па беластоцкім і сакольскім паветах і ў Забелі, Домістоце, Вроценах і Сморгороўцы рэвізаваў стараст, зарадываючы ім чысьціць вуліцы і студні. У Заколах ён украў каня. У Засточы ён наахваў сябе Франц Проб. За ўсе праступкі яго засудзілі на год у вастрог.

ВЕСТКІ З РАСЕІ.

Нямецкі налёт.

БЭРЛІН. Нямецкія марскія самалёты удачна абкідалі бомбамі расейскія транспартныя параходы ў Констанцы.

Расейцы у Грэціі.

АФІНЫ. Тут зыйшла на бераг расейская пяхота.

З'езд цароў.

ВЕНА. С прычыны цяжкага палажэння румынскай арміі ў Семіградзі і Добруджы румынскі і расейскі цары маюць спаткацца ў Рэні.

Кажуць, што пастаноўлена пабудаваць форты навакол Одэсы і Кіева.

Баля зьлены міністроў.

МАСКВА. «Утро Россіі» піша, што Протопопов маніцца выдзяліць з міністэрства унутраных спраў упраўленне почт і телеграфоў.

КОПЭНГАГА. Паводлуг «Русск. Сл.», Хвостов прымушэна біў падацца у адстаўку с прычыны няггодлівасці са Штырмерам у справі назначэння новых выбароў у Гасударственую Думу вясной 1917 году. Штырмер пьвёрда стаяў за новыя выбары, спадзяючыся, што новы склад Думы будзе больш аднародны і мацней звязаны. Хвостов быў проці новых выбароў і жадаў, каб поўнамочча дэпутатам былі прадоўжэны.

Рэвалюцыйны рух.

ЦУРЫХ. С пісьма аднаго дэпутата Г. Думы — сацыял-дэмократа відаць, што ў палудзеннай Расеі ёміж соц.-дэм. інтэлігенцыяй і работнікамі адбыліся масовыя арэшты.

ШТОКГОЛЬМ. Харбінская газета „Новая Жізн“ піша, што ў Владывостоку выкрылі тайную рэвалюцыйную арганізацыю і арэштавалі 23 членаў яе.

ПЕЦЯРБУРГ. Работнікі на Адміралцейскай верфі забаставалі. Фабрыкі закрылі і работнікоў выдалілі. З іх 300 душ, як падлегалых ваеншчыне, адпраўлены на фронт.

У Мікалаеве, на Чорным моры, на верфях «Навал» пачалася забастоўка.

ЦУРЫХ. Маршалак і 7 членаў работніцкай групы самарскага ваенна-прамысловага камітэту за прыналежнасьць да сацыялістычнай партыі высланы ў далёкія сібірскія губэрні. Увесь камітэт пастанавіў тады спыніць работу, калі высланы членаў ня вернуць назад. Самарскі пракурор вызваў усіх падпісаўшых гэту пастанову, вінавадчы іх у «пакушэнні проці баспечнасці гасударства».

Неудача польскай палітыкі.

«Бірж. Вedom.» пішуць, што палыкі зусім адкінулі праект аўтономіі Польшчы, апрадваны партыяй ка-дэтоў. Палык Ледніцкі з гэтай прычыны заявіў, што выступае с цэнтральнаго камітэту канстытуцыйна-дэмакратычнай партыі.

У Фінляндзіі.

КОПЭНГАГА. «Русск. Сл.» кажа, што одзью фінляндскаго ге-

Osram

нэрал-губэрнатар і замена яго Белецкім зрабіла сільнае ўражэньне. Генэрал-губэрнатар праводзіў расейскую рэакцыйную палітыку ў Фінляндыі.

Справа Сухомлінова.

ШТОКГОЛЬМ. «Рэч» піша, што вестка аб выпуску Сухомлінова на волю — непраўдзівая. Быўшы военны міністар знаходзіцца ешчэ ў Петрапаўлаўскай крэпасці. Сьмедзтво аб ім ідзе далей.

Недахватка мужчын.

ПАРЫЖ. Паводлуг газет, у Расеі с прычыны недахваткі мужчын пазволено кабетам займаць кіраўнічыя месцы ў фабрыках ваенных матэрыялоў.

Па ўказу цара, ўсім быўшым студэнтам політэхнікі пазваляецца здаць экзамены на урадовага інжэнера. 47 жанок ужо здалі экзамены і паступаць на месцыя упраўляючых гасударственнымі фабрыкамі.

Грозьба голодам.

ПЕЦЯРБУРГ. «Нов. Вр.» піша, што Кокандзе, куды ўвозілі кожны год с Каўказу, Самары і Оренбурга 22 мільёны пудоў хлеба, грозіць голод, бо с Каўказу цяпер забаронена вывазіць хлеб, у Самары ураджай ніжэй сярэдняго, а ў Оренбургу поўны неўраджай.

Недахватка мукі.

МАСКВА. «Русск. Слово» піша, што запасы мукі ў Астрахані, Новочэрскаску і ў каўказкіх курортах зусім скончыліся.

Новы заробатак.

ПЕЦЯРБУРГ. Некалькі «спрытных» асоб выдумалі новы спосаб заробатку. Яны ўжо ўначы, або нават з вечара становіліся каля дэвярэй пры крамах з мясам і пры аткрыцьці іх занімалі першыя месцы, каторыя адпрадавалі другім па 2—3 рублі. Урэшці, як піша «Земшчына», на гэта зварнула увагу паліція, і было загадана, каб пакупцы мяса становіліся ў чарод не раней, як за гадзіну да адкрыцьця крам.

Умыснае калецтво.

ШТОКГОЛЬМ. У часі судовай справы ў Казані аб 37 асобах, каторыя хацелі звольніцца ад ваеншчыны умысным калецтвам, выявілася, што ў унутраных губэрнях умыснае калецтво між рэкрутамі бывае вельмі часта. Усялякія «дёмныя асобы» ахвотне памагаюць ім ў гэтым. Паліцэйскія упраўленьня за «падзяку» даюць заверэньня аб якім-будзь калецтві.

«Землі Мікалая II».

ПЕЦЯРБУРГ. Міністэрство загранічных спраў заявіло чужаземным урадам праз сваіх загранічных прадстаўнікоў, што аткрытыя экспедыцыі Вількіцкага ў Ледавітым акіяні землі далучаюцца да Расейскай дэяржавы па дагульным імем «Землі Імператара Мікалая II».

Кітайскія прысмакі.

МІНСК. «Мінскі Голос» апісвае гэтак прыпадак, атказ за праўдзівасць катораго мы, аднак, пакідаем рэдактару газет. За апошні час сюды прыбыла вялікая партія кітайскіх работнікоў. Праз нейкі час у местовую управу з'явіліся дэпутаты ад «жоўтых» работнікоў і прасілі, каб ім пазволілі выпісаць с Кітаю вагон спажывуных прадуктоў. Прэзідэнт места пацікавіўся, якіе гэта прадукты, каб зрабіць даклад уласьцям аб патрэбах кітайцоў.

Кітайцы атказалі, што хочучь выпісаць цэлы вагон замарожаных... мышэй. Яны казалі, што страву ў Мінску цяжка травіць, і яна «мужыцкая»; вось, іх душа жадае лёгкай стравы з далёкага Усходу, і мышы ім канечне патрэбны. Урэшці галава дэпутаці радзіў прэзідэнту выпісаць і для мінчан знаменітых замарожаных мышэй, але «аец места» адмовіўся ад гэтаго...

З усяго сьвету.

Справа Лібнэхта.

БЭРЛІН. (В.Т.Б.). Камісія для ўнутранаго распарадку ў Рэйхстагу, разглядаеўшы прадлажэньне партіі соцналь-дэмакратычная работніцкая еднасьць на час засяданьнеў Рэйхстагу сьпісь працэс і выпусціць дэпутата Лібнэхта, паставіла сягоньня патрэбаваць дакументы справы. Жаданьне націсьме граданачальства места Торна пазволіць пачаць працэс проці Лібнэхта было адкінута.

Сьмерць дэпутата с.-д.

КОЛОНИЯ. Член нямецкаго парлямэнта, соцнал-дэмакрат Гофрхтэр, памер учора раніцай.

Забастоўка работнікоў.

НЬЮ-ІОРК. Служачы ў керасінавым таварыстве ў Баёне забаставалі. Былі стычки с паліцэй; пры гэтым ранены некалькі забастоўшчыкоў, а 3 — забіты. Забастоўшчыкі спалілі некалькі фабрычных будыноў і падпалілі шэсьць шынкоў.

ТЕЛЕГРАМЫ.

Падводная вайна.

БЭРЛІН. (В.Т.Б.). Адна з нашых падводных лодак затапіла ў Сяродземным моры 2 кастрычніка францускі крейсэр «Рігэль» і 4 кастрычніка — францускі памочны крейсэр «Гальлія». С-паміж ехаўшых на «Гальлія» ў Салонікі сэрбскіх і францускіх салдатоў утануло каля 1000 душ.

ХРЫСТЫАНИЯ. Учора ўначы нямецкай падводнай лодкай затоплен назначэны для Румыніі параход «Быстрыца», едучы ў Архангельск. Кажуць, што параход і груз былі застрахованы на 25 мільёноў крон.

Гвалты над Грэцкай.

АФІНЫ. Міністэр - прэзідэнт Лямброс на ультыматум прабаваў даць невыразны атказ; толькі на заяву францускаго адмірала Фурн'е, што ён зломіць уселякі адпор, правіцельство зусім паддалася.

Саюзнікі пазаймалі пануючыя над Пірэем форты.

Галасы за мір.

БЭРЛІН. У Рэйхстагу Гаазэ (соцналістычная партія работніцкай еднасьці) сказаў:

«Мукі растуць без канца, і ніскуль не наказваецца ані пень надзеі на мір. Мы — проці усільнай вайны падводнымі лодкамі. З руіны міжнароднаго права мы хочэм выратаваць тое, што ешчэ можна».

Дэпутат Давід (соцналістычная партія) сказаў:

«Думка аб міры не умацуецца фікцыяй, бытцым мы ешчэ хо-

чэмо далейшых ваенных удач. Усіленая вайна падводнымі лодкамі так сама не набліжыць нам міру. Трэба спадзевацца, што нашы ворагі скоро перэканаюцца, што яны ня здолеюць нас зламаць. Ворагам нельга даваць сумлевацца, што мы жадаем міру, каторы забаспечыў-бы і нашым ворагам жыцьцё і будучыну».

ЛОНДОН. (Рэўтэр). Дэпутат Сноўдэн (соцналіст) на мітынгу работніцкай партіі ў Манчэстэры у сваей прамові сказаў, што ўселякая надзея на тое, каб удалася дайсці ваеннай пабеды над цэнтральнымі дэяржавамі, выключэна. Вайны нельга вясці далей 2—3 гады с прычыны нялічэных страт людзьмі. Ніхто больш ня верыць гутарцы, бытцым вайна ідзе за Бэльгію. У Ніжняй Палаті будзе зроблен запрос, ці Англія дзеяла таго вядзе вайну ўтрацілаўжо тысячы людзей, каб Расея атрымала Канстантынополь?

БЭРЛІН. Шырэнне ў неутральных дэяржавах чуткі аб праектаваным сэпаратным міры з Расеяй ні на чым не аснованы.

ЛОНДОН. (Рэўтэр). У Ніжнюю Палату міністэр-прэзідэнт Асквіт падаў заяўленьне аб патрэбі новаго ваеннаго кредыту на 6 міль'ярдоў і пры гэтым сказаў:

«Гэта вайна не павінна закончыцца ганебным кампромісам, каторы будзе укрывацца пад маскай так-званаго міра. Мы павінны дзеля тых, хто аддаў сваё жыцьцё, пастарацца, каб іх ахвяра не была дарэмнай. Мэты саюзнікоў — не егостычныя і не месцівыя, а жадаюць расплаты за мінулае і забаспечэньня будучыны».

Аустрыяцкія апавешчэньня.

ВЕНА. 12. X. Усходні тэатр: Каля праходу Вулкан адбіты румынскі спробы наступаць. У ваколіцах Кронштадту ворагі адкінуты да граніцы. За два дні ўзяты ў палон 18 афіцэроў і 639 салдатоў, адабыта 1 цяжкая гармата, 5 кулемётоў і шмат ваенных матэрыялоў. У гарах Гэргэн і наабапол возера Марош гэтак сама зломлен адпор румыноў. Мы іх гонім.

Італьянскі тэатр: На поўначы ад Віппаха і на поўдні ад яго да Локніцы ўсе італьянскіе штурмы адбіты. На ўсходзі і спалудні ад Опачыазэльля ворагі пасунуліся ўпярод. Нова Вас — ў іхных руках. Далей на палудні ажно да берагу мора яны ў розных месцах урываліся на нашы пазыціі, але ўсюды былі ураз жэвыкінуты. Чысло палонных італьянцоў даходзіць да 2700 душ. У паадзіночых пунктах фронту ў Карынтіі і ў Тыролі італьянцы дарэмна прабавалі наступаць. Пры Пасубіо, дзе мы пазаўчора адсунулі нашу лінію назад с Космагона на Ройд, без прыпадкоў.

ВЕНА. 13. X. Усходні тэатр: (гл. нямецк. апав.).

Італьянскі тэатр: Усе спробы ворагоў штурмаваць на фронці С.-Градо ді Марна — Нова Вас разбіты нашым агнём. С 45 пешай дывізіі ворагоў, штурмаваўшай

каля Локніцы, вярнулося назад толькі некалькі душ. Так сама дарэмны былі новыя наступленьня ворагоў на палудзенным крыле і на поўначы ад Віппаха між Біля і Вэртойба.

Палудзенна-усходні (албанскі) тэатр: Італьянская лятучая эскадра абкідала учора бомбамі Каваі; забіты некалькі жанок і дзяцей.

Недалёка ад усьця Скумбры мы збілі адзін самалёт сыстэмы Капроні.

Адна з нашых лятучых марскіх эскадр абкідала бомбамі Монфальконе, Сальц, Вэрмільяно і Градо. Усе самалёты вярнуліся назад.

ВЕНА, 14. X. Усходні тэатр: (гл. нямецкае апавешч.).

Італьянскі тэатр: Восмы дывізіі штурм італьянцоў можна лічыць закончэным. Ворагі сабралі ешчэ больш сваіх сіл проці палудзеннаго крыла, чым у ранейшых бітвах. Між морэм і вяршынамі на ўсходзі ад Гэргу штурмавалі трэйцяя і часьці другой арміі, разам 16 пешых дывізіі і магутная артылерыя. Штурмы трывалі да туюль, пакуль страты не прымусілі ворагоў пакінуць думку наступаць.

ВЕНА 15. X. Усходні тэатр: (гл. нямецк. апав.).

Італьянскі тэатр: Баевая работа, наагул, слабая. У ваколіцах Гэрга італьянцы атакавалі вяршыну на ўсходзі ад Собэр, але былі адбіты артылерыйскім агнём, часьцю — штыкамі.

На ўсходзі ад Трыэсту ў бітве на паветры у ворагоў збіт «Фарман».

Спіс ваенна-палонных з нашаго краю.

3 Вільні і Віленскай губэрні.

Табор для ваенна-палонных Cassel.

7 кампанія.

Смольскі Віндэнты, Скэ'янскай. Сатко Пётр, Баяры. Бабіч Леон, Судково. Кібіс Юстын, Гудзешкі. Петровіч Тамаш, Вільня. Догін Арон, Петрокоўскі Казімір, Слободка. Цішэўскі Владыслаў, Баяры.

8 кампанія.

Лепёшы Александр, Кулешы. Семашкевіч Язэп, Вільня. Злотыябка Казымеэль, Быстрыца.

9 кампанія.

Домброўскі Язэп, Вільня. Грабоўскі Адам, Тайгі. Янкевіч Пётр, Папорці. Кудороўскі Віндэнты, Пугачы. Русецкі Язэп, Новосёлкі. Апанэль Якаў, Карзюкі. Андэвіч Ануфры, Заберэзь. Петровіч Мікалай, Голевічы. Рудзкі Сьльвэстэр, Докудово. Шастін Віктор, Яданы. Сьвёкла Язэп, Мікалаеўка. Рэмс Юдэль, Вільня.

АТКРЫТКІ З ВАЙНЫ.

АТКРЫТКІ З ВІДАМІ.

Найвялікшы выбар, толькі арыгінальныя знімкі з усіх фронтоў і этапоў, больш за 500 розмародных, знаменітых абразоў.

Пастаянна — навіны.

Спэцыяльныя прадлажэньня па незвычайна тан-ных цэнах для салдатоў.

Прасьцейшыя за 100 штук — 1.40 м.; ваенныя знімкі і малерыя за 100 шт. — 2 м., 500 шт. — 3.50 м., 1000 шт. — 18 м. Заказы выпраўняюцца першакласова. Многа пісем с падзякай. Праспэкта — дарма.

BONNESS & HASCHFELD, POTSDAM (Postfach 489).